

ஸ்ரீ:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமாந் வேங்கடநாத<sub>2</sub>ார்ய: கவிதார்க்கிககேஸரீ |

வேத<sub>3</sub>ாந்தாசார்யவரீயோ மே ஸந்நித<sub>4</sub>த்தாம் ஸத<sub>3</sub>ா ஹ்ருதி<sub>3</sub> ||

திருமங்கையாழ்வார் அருளிச்செய்த

|| வென்றிமா ||

*This document\* has been prepared by*

**Sunder Kidambi**

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the iitmtam font.

ஸ்ரீ:  
ஸ்ரீமதே ராமாநுஜாய நம:

## ॥ வென்றிமா ॥

திருவெள்ளறை

‡வென்றி மாமமுவேந்தி முன் மண்மிசை  
மன்னரை\* மூவெமுகால்  
கொன்ற தேவ\* நின் குரை கழல் தொழுவதோர்  
வகை\* எனக்கருள்புரியே\*  
மன்றில் மாம் பொழில் நுழைதந்து\* மல்லிகை  
மெளவலின் போதலர்த்தி\*  
தென்றல் மா மணம் கமழ் தர வரு\*  
திருவெள்ளறை நின்றானே (1)

வசையில் நான்மறை கெடுத்த அம் மலர்  
அயற்கருளி\* முன் பரி முகமாய்\*  
இசைகொள் வேத நூல் என்றிவை பயந்தவனே!\*  
எனக்கருள் புரியே\*  
உயர்கொள் மாதவிப் போதொடுலாவிய\*  
மாருதம் வீதியின்வாய்\*  
திசை எல்லாம் கமழும் பொழில் சூழ்\*  
திருவெள்ளறை நின்றானே (2)

வெய்யனாய் உலகேழ் உடன் நலிந்தவன்\*  
உடலகம் இரு பிளவா\*  
கையில் நீள் உகிர்ப் படையது வாய்த்தவனே!\*  
எனக்கருள் புரியே  
மையின் ஆர்தரு வரால் இனம் பாய\*  
வண்தடத்திடைக் கமலங்கள்\*  
தெய்வ நாறும் ஒண் பொய்கைகள் சூழ்\*  
திருவெள்ளறை நின்றானே (3)

வாம்பரியுக மன்னர் தம் உயிர் செக\*  
 ஐவர்கட்கரசளித்த\*  
 காம்பின் ஆர் திரு வேங்கடப் பொருப்ப!\*  
 நின் காதலை அருள் எனக்கு\*  
 மாம் பொழில் தளிர் கோதிய மடக் குயில்\*  
 வாய் அது துவர்ப்பெய்த\*  
 தீம்பலங்கனித் தேன் அது நுகர்\*  
 திருவெள்ளறை நின்றானே (4)

மான வேல் ஒண் கண் மடவரல்\* மண் மகள்  
 அழுங்க முந்நீர்ப் பரப்பில்\*  
 ஏனம் ஆகி அன்றிரு நிலம் இடந்தவனே!\*  
 எனக்கருள் புரியே\*  
 கான மா முல்லை கழைக் கரும்பேறி\* வெண்  
 முறுவல் செய்தலர்கின்ற\*  
 தேனின் வாய் மலர் முருகுக்குக்கும்\*  
 திருவெள்ளறை நின்றானே (5)

பொங்கு நீள் முடி அமரர்கள் தொழுதெழ\*  
 அமுதினைக் கொடுத்தளிப்பான்\*  
 அங்கோர் ஆமை அதாகிய ஆதி!\* நின்  
 அடிமையை அருள் எனக்கு\*  
 தங்கு பேடையொடுடிய மதுகரம்\*  
 தையலார் குழல் அணைவான்\*  
 திங்கள் தோய் சென்னி மாடம் சென்றனை\*  
 திருவெள்ளறை நின்றானே (6)

ஆறினோடொரு நான்குடை நெடு முடி\*  
 அரக்கன் தன் சிரம் எல்லாம்\*  
 வேறு வேறுக வில்லது வளைத்தவனே!\*  
 எனக்கருள் புரியே\*  
 மாறில் சோதிய மரதகப் பாசடைத்\*  
 தாமரை மலர் வார்ந்த\*

தேறல் மாந்தி வண்டின் இசை முரல்\*  
திருவெள்ளறை நின்றானே (7)

முன்னிவ்வேழுலகுணர்வின்றி\* இருள் மிக  
உம்பர்கள் தொழுதேத்த\*  
அன்னம் ஆகியன்றரு மறை பயந்தவனே!\*  
எனக்கருள் புரியே  
மன்னு கேதகை சூதகம் என்றிவை\*  
வனத்திடைச் சுரும்பினங்கள்\*  
தென்னவென்ன வண்டின் இசை முரல்\*  
திருவெள்ளறை நின்றானே (8)

ஆங்கு மாவலி வேள்வியில் இரந்து சென்று\*  
அகல் இடம் முழுதினையும்\*  
பாங்கினால் கொண்ட பரம! நின் பணிந்தெழுவேன்\*  
எனக்கருள் புரியே\*  
ஓங்குபிண்டியின் செம் மலர் ஏறி\*  
வண்டுழிதர\* மாவேறித்  
தீங்குயில் மிழற்றும் படப்பைத்\*  
திருவெள்ளறை நின்றானே (9)

‡மஞ்சலா மணி மாடங்கள் சூழ்\*  
திருவெள்ளறை அதன் மேய\*  
அஞ்சனம் புரையும் திருவுருவனை\*  
ஆதியை அமுதத்தை\*  
நஞ்சலாவிய வேல் வலவன்\*  
கலிகன்றி சொல் ஐயிரண்டும்\*  
எஞ்சல் இன்றி நின்றேத்த வல்லார்\*  
இமையோர்க்கரசாவர்களே (10)

|| திருமங்கையாழ்வார் திருவடிகளே சரணம் ||